
PART I 


Section 


iii 


COVERN 


NT OF KES 


കേരള സർക്കാർ 


നിയമ ( നിയമനിർമ്മാണ - എ ) വകുപ്പ് 


വിജ്ഞാപനം 


നമ്പർ 11752/ ലെഗ്. എ2/ 2012 / നിയമം. 


- തിരുവനന്തപുരം, 


2012 ആഗസ്റ്റ് 27 

1934 ഭാദ്രം 5. 


2012 ആഗസ്റ്റ് 26 -ാം തീയതി കേരള ഗവർണ്ണർ വിളംബരപ്പെടുത്തിയ താഴെ 
പറയുന്ന ഓർഡിനൻ സ് പൊതു ജ ന ങ്ങ ളുടെ അറിവിലേക്കായി ഇതിനാൽ 
പ്രസിദ്ധപ്പെടുത്തുന്നു. 


ഗവർണ്ണറുടെഉത്തരവിൻപ്രകാരം, 


സി . കെ . പത്മാകരൻ, 
നിയമവകുപ്പ് സ്പെഷ്യൽ സെക്രട്ടറി. 


2012- ലെ 53 -ാം നമ്പർ ഓർഡിനൻസ് 


2012 - ലെ കേരള അമിതപലിശ ഈടാക്കൽ 

- നിരോധന ഓർഡിനൻസ് 


ഭാരത റിപ്പബ്ലിക്കിന്റെ അറുപത്തിമൂന്നാം സംവത്സരത്തിൽ കേരള ഗവർണർ 
വിളംബരപ്പെടുത്തിയത് 


കേരള സംസ്ഥാനത്ത് അമിതപലിശയ്ക്ക് പണം കടം കൊടുക്കുന്നത് 
നിരോധിക്കുന്നതിനും പണം കടം കൊടുക്കൽ ബിസിനസ്സിൽ 
അമിതപലിശ ഈടാക്കുന്നതിന് കടുത്ത ശിക്ഷ വ്യവസ്ഥ 
ചെയ്യുന്നതിനും അതുമായി ബന്ധപ്പെട്ടതോ 
ആനുഷംഗികമായതോ ആയ കാര്യങ്ങൾക്കും 
വേണ്ടി വ്യവസ്ഥ ചെയ്യുന്നതിനുള്ള 


ഒരു 
ഓർഡിനൻസ് 


പീഠിക . - കേരള സംസ്ഥാനത്ത് അമിതപലിശയ്ക്ക് പണം കടം കൊടുക്കുന്നത് 
നിരോധിക്കുന്നതിനും പണം കടം കൊടുക്കൽ ബിസിനസ്സിൽ അമിത പലിശ ഈടാക്കു 
ന്ന തിന് കടുത്ത ശിക്ഷ വ്യവസ്ഥ ചെയ്യു ന്ന തിനും അതു മായി ബന്ധപ്പെട്ടതോ 
ആനു ഷം ഗികമായതോ ആയ കാര്യ ങ്ങൾക്കും വേണ്ടി വ്യവസ്ഥ ചെയ്യു ന്നത് 
യുക്തമായിരിക്കയാലും ; 


കേരള സംസ്ഥാന നിയമസഭ സമ്മേളനത്തിലല്ലാത്തതിനാലും താൻ സത്വര 
നടപടി എടുക്കേണ്ടത് ആവശ്യമാകുന്ന സാഹചര്യങ്ങൾ നിലവിലുണ്ടെന്ന് കേരള 
ഗവർണ്ണർക്ക് ബോദ്ധ്യമായിരിക്കുന്നതിനാലും ; 


ഇപ്പോൾ, അതിനാൽ, ഭാരതത്തിന്റെ ഭരണഘടനയുടെ 213 -ാം അനുച്ഛേദം 
(1) -ാം ഖണ്ഡപ്രകാരം നൽകപ്പെട്ട അധികാരങ്ങൾ വിനിയോഗിച്ച് കേരള ഗവർണ്ണർ 
താഴെപ്പറയുന്ന ഓർഡിനൻസ് വിളംബരപ്പെടുത്തുന്നു : 

- 1. ചുരുക്കപ്പേരും പ്രാരംഭവും. - (1) ഈ ഓർഡിനൻസിന് 2012 - ലെ കേരള 
അമിത പലിശ ഈടാക്കൽ നിരോധന ഓർഡിനൻസ് എന്ന് പേര് പറയാം. 


(2) ഇത് ഉടൻ പ്രാബല്യത്തിൽ വരുന്നതാണ്. 
- 2. നിർവചനങ്ങൾ. - (1) ഈ ഓർഡിനൻസിൽ, സന്ദർഭം മറ്റു വിധത്തിൽ 
ആവശ്യപ്പെടാത്ത പക്ഷം, 


- ( എ ) “ ദിവസ വട്ടി” എന്നാൽ 1958 - ലെ കേരള പണം കടം കൊടുപ്പുകാർ 
ആക്ടിലെ ( 1958- ലെ 35 ) 7 -ാം വകുപ്പ് (1) -ാം ഉപവകുപ്പിൽ വിനിർദ്ദേശിച്ചിട്ടുള്ളതിനേ 
ക്കാൾ കൂടിയ പലിശനിരക്കിൽ ദിവസാടിസ്ഥാ ന ത്തിൽ കണക്കാക്കുന്ന പലിശ 
എന്നർത്ഥമാകുന്നു ; 


( ബി ) “അധമർണ്ണൻ ” എന്നാൽ അമിത പലിശയ്ക്ക് വായ്പ സ്വീകരിക്കുന്ന 
ഒരാൾ എന്നർത്ഥമാകുന്നു ; 


( സി ) “അമിത പലിശ എന്നതിൽ ദിവസവട്ടിയും മണിക്കൂർ വട്ടിയും 
കണ്ടുവട്ടിയും മീറ്റർ വട്ടിയും തണ്ടെലും ഉൾപ്പെടുന്നതാകുന്നു ; 


( ഡി) “മണിക്കൂർവട്ടി എന്നാൽ 1958 - ലെ കേരള പണം കടംകൊടുപ്പുകാർ 
ആക്ടിലെ (1958 - ലെ 35 ) 7 -ാം വകുപ്പ് (1) -ാം ഉപവകുപ്പിൽ വിനിർദ്ദേശിച്ചിട്ടുള്ളതിനേ 
ക്കാൾ കൂടിയ പലിശനിരക്കിൽ മണിക്കൂർ അടിസ്ഥാനത്തിൽ കണക്കാക്കുന്ന പലിശ 
എന്നർത്ഥമാകുന്നു ; 


( ഇ ) “കണ്ടുവട്ടി എന്നാൽ 1958 - ലെ കേരള പണം കടം കൊടുപ്പുകാർ 
ആക്ടിലെ (1958 - ലെ 35 ) 7 -ാം വകുപ്പ് (1) -ാം ഉപവകുപ്പിൽ വിനിർദ്ദേശിച്ചിട്ടുള്ളതിനേ 
ക്കാൾ കൂടിയ പലിശനിരക്കിൽ കണക്കാക്കുന്ന പലിശ എന്നർത്ഥമാകുന്നു ; 


(എഫ്) “ വായ് പ എന്നാൽ ദിവസ വട്ടിക്കോ മണിക്കൂർ വട്ടിക്കോ 
കണ്ടു വട്ടിക്കോ മീറ്റർ വട്ടിക്കോ തണ്ടെലിനോ വേണ്ടിമുൻകൂറായി പണം നൽകൽ 
എന്നർത്ഥമാകുന്നു ; 


- ( ജി ) “മീറ്റർവട്ടി എന്നാൽ നിശ്ചിത സമയത്തിനകം തിരിച്ചടയ്ക്കാത്ത വായ്പാ 
തുകയ്ക്ക്, ഓരോ ദിവസത്തിനും 1958 - ലെ കേരള പണം കടംകൊടുപ്പുകാർ ആക്റ്റിലെ 
(1958- ലെ 35) 7 -ാം വകുപ്പ് (1) -ാം ഉപവകുപ്പിൽ വിനിർദ്ദേശിച്ചിട്ടുള്ളതിനേക്കാൾ കൂടിയ 
പലിശനിരക്കിൽ കണക്കാക്കുന്ന പലിശ എന്നർത്ഥമാകുന്നു ; 


- (എച്ച്) “തണ്ടൽ” എന്നാൽ 1958 - ലെ കേരള പണം കടം കൊടുപ്പുകാർ 
ആക്ടിലെ ( 1958 - ലെ 35 ) 7 -ാം വകുപ്പ് (1) -ാം ഉപവകുപ്പിൽ വിനിർദ്ദേശിച്ചിട്ടുള്ളതിനേ 
ക്കാൾ കൂടിയ പലിശനിരക്കിൽ കണക്കാക്കുന്നതും വായ്പാതുകയുടെ ഭാഗത്തോടൊപ്പം 
ദിവസേന സമാഹരിക്കേണ്ടതുമായ പലിശ എന്നർത്ഥമാകുന്നു ; 


- (2) ഈ ഓർഡിനൻസിൽ ഉപയോഗിച്ചിട്ടുള്ളതും എന്നാൽ നിർവചിച്ചിട്ടില്ലാ 
ത്തതും 1958- ലെ കേരള പണം കടംകൊടുപ്പുകാർ ആക്റ്റിൽ ( 1958 - ലെ 35 ) നിർവചിച്ചി 
ട്ടുള്ളതുമായ വാക്കുകൾക്കും പ്രയോഗങ്ങൾക്കും അവയ്ക്ക് യഥാക്രമം ആ ആക്റ്റിൽ 
നൽകിയിരിക്കുന്ന അതേ അർത്ഥം തന്നെ ഉണ്ടായിരിക്കുന്നതാണ്. 


- 3. അമിത പലിശ ഈടാക്കുന്നതിനുള്ള നിരോധനം. - യാതൊരാളും അയാൾ 
നൽകുന്ന ഏതെങ്കിലും വായ്പയിന്മേൽ അമിത പലിശ ഈടാക്കാൻ പാടില്ലാത്ത 
താകുന്നു . 


- 4. ശിക്ഷ . - 1958- ലെ കേരള പണം കടംകൊടുപ്പുകാർ ആക്റ്റിൽ ( 1958 - ലെ 35) 
എന്തുതന്നെ അടങ്ങിയിരുന്നാലും 3 -ാം വകുപ്പിലെ വ്യവസ്ഥകൾ ലംഘിക്കുകയോ 
ഏതെങ്കിലും വായ്പ തിരിച്ചുപിടിക്കുന്നതിനുവേണ്ടിഏതെങ്കിലും അധമർണ്ണനെ 
അസഹ്യപ്പെടുത്തുകയോ അസഹ്യപ്പെടുത്തുന്നതിന് പരിപ്പിക്കുകയോ ചെയ്യുന്ന 
ഏതൊരാളും, കുറ്റസ്ഥാപനത്തിന്മേൽ, മൂന്നുവർഷംവരെയാകാവുന്ന കാലയളവിലേ 
ക്കുള്ള തടവും അൻപതിനായിരം രൂപവരെയാകാവുന്ന പിഴയും നൽകി ശിക്ഷിക്ക 
പ്പെടേണ്ടതാണ്. 


- 5. കോടതി മുമ്പാകെ പണം കെട്ടിവയ്ക്കലും ഹർജി സമർപ്പിക്കലും 
അതുമായി ബന്ധപ്പെട്ട നടപടിക്രമവും. (1) ഒരു അധമർണ്ണന്, അയാൾ ഏതെങ്കിലും 
ആളിൽനിന്ന് വായ്പയായി സ്വീകരിച്ച് പണവുമായി ബന്ധപ്പെട്ട് കൊടുക്കേണ്ടതായ 
പണം, 1958- ലെ കേരള പണം കടംകൊടുപ്പുകാർ ആക്ടിന്റെ ( 1958 - ലെ 35 ) 7 -ാം വകുപ്പ് 
(1) -ാം ഉപവകുപ്പിൽ വിനിർദ്ദേശിച്ചിട്ടുള്ള നിരക്കിലുള്ള പലിശ സഹിതം കെട്ടിവച്ച തുക, 
വായ്പയും അതിന്റെ പലിശയും ഉൾപ്പെടെ, പൂർണ്ണമായോ ഭാഗികമായോ, അതതു 
സംഗതിപോലെ, അടച്ചുതീർക്കുന്നതിലേക്കാണെന്ന് രേഖപ്പെടുത്തുന്നതിനുള്ള ഒരു 
ഹർജിയോടൊപ്പം അധികാരിതയുള്ള കോടതിയിൽ കെട്ടിവയ്ക്കാവുന്നതാണ്. 


( 2 ) (1) -ാം ഉപ വകുപ്പു പ്രകാരമുള്ള ഒരു ഹർജി ലഭിച്ചാൽ, കോടതി, 
കേസിനെ സംബന്ധിച്ച് ഹർജിയിൽ സൂചിപ്പിച്ചിട്ടുള്ള ആളുടെ ഭാഷ്യം പതിനഞ്ച് ദിവസ 
കാലയളവിനകമോ കോടതി അനുവദിച്ചേക്കാവുന്ന അങ്ങനെയുള്ള മറ്റു സമയത്തി 
നകമോ നൽകുവാൻ നിർദ്ദേശം നൽകിക്കൊണ്ട് അയാൾക്ക് ഹർജിയുടെ ഒരു പകർപ്പ് 
നൽകേണ്ടതാണ്. കോടതിക്ക്, ആവശ്യമായ അന്വേഷണത്തിനും കക്ഷികളുടെ ഭാഷ്യം 
പരിഗണിച്ചതിനും ശേഷം വായ്പയും അതിന്റെ പലിശയും, അതതുസംഗതിപോലെ, 
പൂർണ്ണമായോ ഭാഗികമായോ, കൊടുത്തുതീർത്തതായി രേഖപ്പെടുത്തിക്കൊണ്ട്ഉത്തരവ് 
പാസ്സാക്കാവുന്നതാണ്. 


-- 6. വസ്തുവിന്റെ കൈവശം പുനഃസ്ഥാപിക്കൽ. -- അധമർണ്ണൻ ഒരു ഹർജി 
ഫയൽ ചെയ്താൽ, അയാൾക്കു നൽകിയ വായ് പ യു ടെയോ അ തിന്മേലുള്ള 


പലിശ യു ടെയോ തിരിച്ചടവിലേക്കായി ഏതെങ്കിലും ആൾ കൈവശപ്പെടുത്തിയ 
സ്ഥാവരമോ ജംഗമമോ ആയ വസ്തു എന്തെങ്കിലും ഉണ്ടെങ്കിൽ അതിന്റെ കൈവശം 
പുനഃസ്ഥാപിച്ചു നൽകുവാൻ കോടതിക്ക് ഉത്തരവ് പുറപ്പെടുവിക്കാവുന്നതാണ്. 


O 


- 7. സേച്ഛയാ വെളിപ്പെടുത്തൽ. അമിത പലിശ ഈടാക്കുന്ന ഏതൊരാൾക്കും, 
ഈ ഓർഡിനൻസ് നിലവിൽ വരുന്ന തീയതി മുതൽ ഒരു മാസത്തിനകം, അയാൾ 
നൽകുന്ന വായ്പകളിന്മേൽ, 1958 - ലെ കേരള പണം കടംകൊടുപ്പുകാർ ആക്ടിന്റെ 
(1958- ലെ 35) 7 -ാം വകുപ്പ് (1) -ാം ഉപവകുപ്പിൽ വിനിർദ്ദേശിച്ചിട്ടുള്ള നിരക്കിൽ മാത്രം 
പലിശ ഈടാക്കാനുള്ള അയാളുടെഉദ്ദേശ്യം വെളിപ്പെടുത്തിക്കൊണ്ടുള്ള ഒരു ഹർജി 
കോടതി മുൻപാകെ ഫയൽ ചെയ്യാവുന്നതും അങ്ങനെ വെളിപ്പെടുത്തിയാൽ അങ്ങനെ 
യുള്ള വായ്പയെ സംബന്ധിച്ചിടത്തോളമുള്ള പലിശ പ്രസ്തുത ആക്ടിലെ 7 -ാം 
വകുപ്പ് (1) -ാം ഉപവകുപ്പിൽ വിനിർദ്ദേശിച്ചിട്ടുള്ള നിരക്കിൽ ആയിരിക്കേണ്ടതും, അങ്ങനെ 
യുള്ള വായ്പയുമായി ബന്ധപ്പെട്ട്, ഈ ആക്റ്റിൻ കീഴിലുള്ള കുറ്റങ്ങൾക്ക് യാതൊരു 
പ്രോസിക്യൂഷൻ നടപടിയും സ്വീകരിക്കാൻ പാടില്ലാത്തതുമാകുന്നു . 


- 8. പലിശ വകവയ്ക്കൽ. - വായ്പ , അതിന്മേലുള്ള പലിശയുൾപ്പെടെ, തീർക്കു 
ന്നതിനുവേണ്ടി അധമർണ്ണൻ ഫയൽ ചെയ്യുന്ന ഹർജിയിന്മേൽ 1958 - ലെ കേരള പണം 
കടംകൊടുപ്പുകാർ ആക്ടിന്റെ ( 1958- ലെ 35 ) 7 -ാം വകുപ്പ് (1) -ാം ഉപവകുപ്പിൻകീഴിൽ 
വി നിർദ്ദേശിച്ചിട്ടുള്ള നിരക്കിനു പുറമേ കൂടിയ നിരക്കിൽ എന്തെങ്കിലും പലിശ 
അധമർണ്ണൻ നൽകിയിട്ടുണ്ടെങ്കിൽ ആയത് വായയിലേക്ക് വകവെയ്ക്കുന്നതിന് 
കോടതിക്ക് ഒരു ഉത്തരവ് പുറപ്പെടുവിക്കാവുന്നതാണ്. 


- 9. ആത്മഹത്യയ്ക്കുള്ള പ്രേരണ. - ഒരു അധമർണ്ണൻ അല്ലെങ്കിൽ അയാളുടെ 
കുടും ബ ത്തിലെ ഏതെങ്കിലും അംഗം ആത്മഹത്യ ചെയ്യു കയും അത്തരം 
ആത്മഹത്യയ്ക്ക് തൊട്ടുമുമ്പായി അധമർണ്ണൻ അല്ലെങ്കിൽ അയാളുടെ കുടുംബത്തിലെ 
ഏതെങ്കിലും അംഗം ഏതെങ്കിലും ആളുടെ അസഹ്യപ്പെടുത്തലിന് വിധേയമായതായി 
തെളിയിക്കപ്പെടുകയും ചെയ്യുന്ന സംഗതിയിൽ, മറിച്ച് തെളിയിക്കപ്പെടാത്ത പക്ഷം, 
അത്തരം ആത്മഹത്യ ചെയ്യുന്നതിന് പ്രേരിപ്പിച്ചത് വായ്പ നൽകിയ ആൾആണെന്ന് 
കരുതപ്പെടേണ്ടതാണ്. 

വിശദീകരണം. ഈ വകുപ്പിന്റെ ആവശ്യത്തിലേക്കായി “കുടുംബത്തിലെ അംഗം 
എന്നാൽ ഭാര്യ അല്ലെങ്കിൽ ഭർത്താവ്, അവി വാ ഹി ത യായ മകൾ അല്ലെങ്കിൽ 
അവിവാഹിതനായ മകൻ എന്നർത്ഥമാകുന്നു . 


- 10. കോടതി ഫീസ്. - തൽ സമയം പാബ ല്യ ത്തിലുള്ളമറ്റേ തെ ങ്കിലും 
നിയമത്തിൽ എന്തുതന്നെ അടങ്ങിയിരുന്നാലും ഈ ഓർഡിനൻസിൻ കീഴിലുള്ള ഒരു 
ഹർജി സംബന്ധിച്ച് നൽകേണ്ടുന്ന കോടതിഫീസ് നൂറ്രൂപ ആയിരിക്കുന്നതാണ്. 


11. ഓർഡിനൻസ് മറ്റേതെങ്കിലും നിയമങ്ങൾക്ക് ഭംഗം വരുത്തുന്നതല്ലെന്ന്. - 
ഈ ഓർഡിനൻസിലെ വ്യവസ്ഥകൾ തത്സമയം പ്രാബല്യത്തിലിരിക്കുന്ന മറ്റേതെങ്കിലും 
നിയമത്തിലെ വ്യവസ്ഥകൾക്ക് പുറമേയും അവയ്ക്ക് ഭംഗം വരുത്താതെയും ആയിരിക്കു 
ന്നതാണ്. 


12 . 1958- ലെ കേരള പണം കടം കൊടുപ്പുകാർ ആക്ടിന്റെ ( 1958- ലെ 35 ) 
വ്യവസ്ഥകൾ ബാധകമാകൽ. - ഈ ഓർഡിനൻസിലെ വ്യവസ്ഥകൾക്കു വിധേയമായി, 
1958 - ലെ കേരള പണം കടംകൊടുപ്പുകാർ ആക്ടിലെ ( 1958 - ലെ 35) വ്യവസ്ഥകൾ 
പണം കടം കൊടുപ്പുകാർക്ക് ബാധകമായിട്ടുള്ളിടത്തോളം, ആവശ്യമായ മാറ്റങ്ങളോടെ, 
ഈ ഓർഡിനൻസിലെ 3 -ാം വകുപ്പിൽ പറഞ്ഞിട്ടുള്ള ഒരാൾക്ക് ബാധകമായിരി 
ക്കുന്നതാണ്. 


വിശദീകരണം. - ഒരാളുടെ ഒരു പ്രവൃത്തി ഈ ഓർഡിനൻസിൻകീഴിലും 
1958 - ലെ കേരള പണം കടംകൊടുപ്പുകാർ ആക്റ്റിൻ ( 1958 - ലെ 35) കീഴിലും ഒരു കുറ്റ 
മായിരിക്കുന്ന സംഗതിയിൽ ഈ ഓർഡിനൻസിൻകീഴിൽ പ്രോസിക്യൂഷൻ നടപടികൾ 
സ്വീകരിക്കേണ്ടതാണ്. 


എച്ച്. ആർ. ഭരദ്വാജ്, 

- ഗവർണ്ണർ. 


( ശരിത്തർജ്ജമ ) 


എൻ. കേശവൻ നമ്പൂതിരി 
നിയമവകുപ്പ് അഡീഷണൽ സെക്രട്ടറി. 


